

CRINAGORAS

XXVI

οὐρεα Πυρρηναῖα καὶ αἱ βαθυαγχέες Ἄλπεισ,
 αἱ Ῥήνου προχοὰς ἐγγὺς ἀποβλέπετε, 5125
 μάρτυρες ἀκτίνων, Γερμανικὸς ἄς ἀνέτειλεν
 ἀστράπτων Κελτοῖς πουλὺν Ἐννάλιον.
 5 οἱ δ' ἄρα δουπήθησαν ἀολλέες, εἶπε δ' Ἐννώ
 Ἄρει "τοιαύταις χερσὶν ὀφειλόμεθα."

XXVII

οὐδ' ἦν Ὠκεανὸς πᾶσαν πλήμυραν ἐγείρη, 5130
 οὐδ' ἦν Γερμανίη Ῥήνον ἅπαντα πίη,
 Ῥώμης δ' οὐδ' ὅσσον βλάψει σθένος, ἄχρι κε μίμνη
 δεξιὰ σημαίνειν Καίσαρι θαρσαλέη.
 5 οὕτως καὶ ἱεραὶ Ζηνὸς δρῦες ἔμπεδα ρίζαισ
 ἐστᾶσιν, φύλλων δ' αὖα χέουσ' ἄνεμοι. 5135

XXVIII

ἀντολῖαι δύσιες κόσμου μέτρα· καὶ τὰ Νέρωνος
 ἔργα δι' ἀμφοτέρων ἴκετο γῆσ περάτων.
 ἥλιος Ἀρμενίην ἀνιῶν ὑπὸ χερσὶ δαμείσαν
 κείνου, Γερμανίην δ' εἶδε κατερχόμενος.
 5 δισσὸν ἀειδέσθω πολέμου κράτος· οἶδεν Ἀράξης
 καὶ Ῥήνος δούλοις ἔθνεσι πινόμενοι. 5140